



Rev 03x/24

STATUT U STANDING ORDERS

MALTA DARTS ASSOCIATION

INTRODUZZJONI

Il-Malta Darts Association hasset il-htieġa illi wasal iż-żmien li tirrevedi l-istatut tal-Assoċjazzjoni sabiex jirrifletti aktar iż-żminijiet tal-Illum il-ġurnata. Inħasset il-htieġa illi t-Timijiet membri jkollhom aktar sehem fid-deċiżjonijiet, filwaqt li l-Eżekuttiv ikollu wkoll rappreżentanza tat-timijiet mid-diviżjonijiet kollha.

Illum il-ġurnata, wieħed irid ikun ferm aktar organiżżat u aktar professjonali u dan irid jiġi rifless fir-regolamenti tal-Assoċjazzjoni.

Hafna mill-kontenut ta' din il-publikazzjoni huwa l-bażi li fuqhom għandha timxi l-Assoċjazzjoni. Fil-fatt, din il-pubblikazzjoni ma tispjegax biss l-istatut tal-Assoċjazzjoni imma tispjega wkoll affarijiet t'importanza ġenerali fir-rigward ta' dak li għandu x'jaqsam ma din l-Assoċjazzjoni.

IL-KUNSILL MALTA DARTS ASSOCIATION

KIF APPROVAT FIL-LAQGĦA ĠENERALI STRAORDINARJA

06.09.2024

Bidu u Tmiem is-Sena Finanzjarja

1 ta' Settembru sal 31 ta' Awissu.

SEZZJONI 1

STATUT U STANDING ORDERS

STATUT TAL-M.D.A.

1 PARTI : ISEM, KOSTITUZZJONI U OĠĠETTIVI

1. ISEM U INDIRIZZ TAL-ASSOĊJAZZJONI

Din l-Assoċjazzjoni għandha tissejjaħ "Malta Darts Association", u fl-interpretazzjoni ta' dawn ir-Regoli u f'xi Regoli oħra tal-Malta Darts Association, il-kliem l-Assoċjazzjoni, din l-Assoċjazzjoni, l-Assoċjazzjoni jew M.D.A. tfisser il-Malta Darts Association minnbarra meta l-kuntest ikun jitlob differenti. L-indirizz uffiċjali tas-sede tal- M.D.A. huwa: No21, Kazin tal-Banda Zejtun, Pjazza Ġroġorio Boniċi, Żejtun ZTN1051.

2. KOSTITUZZJONI TA' ASSOĊJAZZJONI

L-Assoċjazzjoni għandha tikkonsisti minn Timijiet li jkun lesti jilgħabu l-logħba tad-Darts skond ir-regolamenti (kif stipulat mill-World Darts Federation – W.D.F.) u jobdu r-regoli u r-regolamenti ta' l-Assoċjazzjoni hekk kif jiddeċiedi u japprova l-Kunsill ta' l-Assoċjazzjoni.

3. AFFILJAZZJONI

L-Assoċjazzjoni għandha tosserva r-regoli u By Laws tal-W.D.F. kif ukoll din l-Assoċjazzjoni għandha tħares l-awtonomija tagħha. Għandha tkun affiljata mal-W.D.F., European Council, Kumitat Olimpiku Malti, SportsMalta u ma' għaqdiet oħra li jista' jiddeċiedi l-Kumitat Eżekuttiv minn żmien għal żmien, skond in-neċessita'.

4. L-OĠĠETTIVI TA' L-ASSOĊJAZZJONI

L-oġġettivi ta' l-Assoċjazzjoni huma:

- a) Li torganiżza u tiżviluppa l-logħba tad-Darts fost il-membri tagħha skond l-Istatut u r-regoli tal-Assoċjazzjoni, By Laws u r-regolamenti tal-W.D.F.;
- b) li torganiżza, tamministra, tikkontrolla u teżerċita ddisiplina fuq il-logħba tad-Darts fost il-membri ta'din l-Assoċjazzjoni;
- c) li tohloq u tiżgura uniformita' fil-kondotta u materji a favur il-logħba tal-Darts u tessegwixxi b'effett il-By Laws u r-Regolamenti li jistgħu jiġu rranġati minn żmien għal żmien mill-M.D.A.;
- d) li tohloq ħbiberija fost il-membri tagħha, uffiċjali, u plejers, kif ukoll ma' għaqdiet oħra sportivi ta' kull denominazzjoni u tkun lesta wkoll illi tgħin għall-ġid tal-isports in ġenerali;
- e) li tiegħu passi kontra kull min jipprova juża xi metodu jew prattika mhux konformi mal-logħba tad-Darts u tikkumbatti kull abbuż;
- f) li tikkonsidra u tiddeċiedi kull materja li għandha x'taqsam mal-logħba tad-Darts fost il-membri;
- g) tipprova ssib għajnuna finanzjarja biex tkun tista' ttejjeb l-organizzazzjoni;

II PARTI : SHUBIJA

5. SHUBIJA TA' TIMIJET

Il-Timijiet kollha f'din l-Assoċjazzjoni għandhom jissejgħu Timijiet Membri.

- a) Ma hemmx limitu ta' kemm il-tim minn kull belt jew raħal jistgħu jkunu membri tal-Assoċjazzjoni. Mhux aktar minn żewġ timijiet membri jistgħu jkunu gejjin minn l-istess Club jew Centru u jgħorru l-istess isem bl-ittri "A" u "B" warajhom.
- b) Il-Kunsill għandu d-dritt li jirrifjuta sħubija ta' timijiet jew uffiċjali kif ukoll ta' kull persuna jew persuni, kemm direttament kif ukoll indirettament, kemm il-darba ikun hemm raġun valida mal-Assoċjazzjoni nnifisha, kif ukoll mal-Clubs imsieħba.
- c) Kull Tim Membru irid jgħaddi lis-Segretarju Generali, lista tal-membri tal-Kumitat rispettiv tagħhom flimkien ma' informazzjonijiet oħra mitluba mill-Amministrazzjoni mhux aktar tard minn data li tistabillixxi l-istess Amministrazzjoni. Kull korrispondenza rigward it-tim/s tintbagħat biss fl'indirizz tat-tim jew tas-segretarju u/jew permezz ta' posta elettronika. Jekk xi tim jibqa' ma jfornix l-informazzjoni mitluba kif spjegat sa-żmien mogħti mill-Amministrazzjoni, is-sħubija ta' dan it-tim tiġi tterminata. Is-segretarji tat-Timijiet Membri għandhom jinfurmaw lis-Segretarju Generali tal-Assoċjazzjoni b'xi bdil jew xi moviment fil-kumitat rispettiv fi żmien ħmistax il-ġurnata (15) mill-bdil.
- d) Tim Membru li jhoss il-ħtieġa li għandu jibdel l-isem tat-Tim, għandu jitlob il-permess bil-miktub.
- e) Timijiet Membri għandhom jitolbu l-permess tal-Assoċjazzjoni f'kaz li jkunu jridu jaffiljaw ma xi Assoċjazzjoni oħra li torganiżza d-Darts, sabiex jieħdu sehem ukoll fil-kampjonati tagħha. Tim li jinstab ħati ta' ksur ta' dan ir-regolament jiġi mneħħi mill-Assoċjazzjoni.

6. TIMIJET ĠODDA

- a) It-timijiet il-ġodda, qabel ma jiġu aċċettati biex ikunu membri ta' din l-Assoċjazzjoni, għandhom jissodisfaw lill-Kunsill li huma, kostitwiti sewwa u lesti jilagħbu d-Darts skond ir-regolament kif stipulat mill-W.D.F. u li lesti josservaw l-istatut u l-'By Laws' ta' din l-Assoċjazzjoni.
- b) L-Amministrazzjoni għandha taċċerta ruħa illi tims ġodda jkunu konformi kif jitlob l-Istatut.
- c) Tims ġodda, meta jiġu aċċettati kif jispjega r-regolament, ikunu taħt prova għal sena.
- d) L-isem tat-Tim irid jiġi approvat mill-Assoċjazzjoni.

7. MENSUALITA' U MEMBERSHIP FEES

- a) Mhux aktar minn żewġ Timijiet Membri jistgħu jkunu gejjin minn l-istess Club jew Centru u jgħorru l-istess isem bl-ittri "A" u "B" warajhom.
- b) Kull Tim Membru, irid iħallas is-somma ta' mitejn u ħamsin euro (€250) ma' l-applikazzjoni bħala "Affiliation/Participation Fee" għal kull staġun sa mhux aktar tard minn data li tkun iffissata mill-Amministrazzjoni, Rebbieħa ta kull divizjoni ta' l-istaġun precedenti ma jhalsux il-menswalita bħala premju għar rebah tal-kampjonat ta' divizionijiet rispettivi.

Flas wara din id-data ma jiġix aċċettat taħt l-ebda ċirkostanza u dan ifisser li l-membership ta' dak it-tim tiġi terminata. Din is-somma tkopri l-partecipazzjoni f'kull kompetizzjoni lokali kif ukoll r-reġistrazzjoni sa massimu ta' 13 il-plejer kull tim bil-patt li plejer waħda tkun mara.

- c) Barra l-flas kif spjegat, kull tim irid iħallas depożitu ta' ħamsa u sebgħin euro (€75). Din is-somma tkun depożitu li tiġi mogħtija lura fl-aħħar tal-istaġun f'kaz li t-tim ma jkunx ha jibqa jieħu sehem fl-istaġun ta' wara, wara li jkun informa ill-Assoċjazzjoni bil-miktub sa data stipulata mill-Amministrazzjoni.
- d) Dak it-Tim li jinforma lill-Assoċjazzjoni li jkun ser ixolji wara d-data stipulata mill-Amministrazzjoni, jitlef kull depożitu li jkun ħallas lill-Assoċjazzjoni.

III PARTI : ORGANI W UFFIĊJALI TA' L-ASSOĊJAZZJONI

8) L-AWTORITA' U L-FUNZJONIJIET

Organi w uffiċjali tal-Assoċjazzjoni

Il-poteri u l-funzjonijiet tal-Malta Darts Association huma mqassmin u applikati minn dawn l-Organi u Uffiċjali:

- i) Laqgħa Ġenerali
- ii) Il-Kunsill
- iii) Il-President
- iv) Chairman
- v) L-Uffiċjali l-oħra msemmija f'Regola 12
- vi) L-Eżekuttiv
- vii) L-Amministrazzjoni
- viii) Il-Bord ta' Kontroll u Dixxiplina
- ix) Il-Bord tal-Protesti
- x) Il-Bord tal-Appelli
- xi) Il-Kumitat jew Kummissjonijiet nominati mill-Amministrazzjoni, Eżekuttiv jew il-Kunsill

9) LAQGĦA ĠENERALI

L-Assoċjazzjoni għandha jkollha Laqgħa Ġenerali waħda kull sena li għandha tkun imsejja Laqgħa Ġenerali Annwali. Laqgħat Ġenerali oħra għandhom ikunu magħrufa bħala Laqgħat Ġenerali Straordinarji.

IL-LAQGĦA ĠENERALI ANNwali

- a. Il-Laqgħa Ġenerali Annwali għandha tinzamm mhux aktar tard mill-ewwel gimgħa ta' Settembru b'din l-Aġenda
 - 1. Qari ta' minuti ta' l-aħħar Laqgħa Ġenerali u dawk Straordinarji
 - 2. Il-qari u l-approvazzjoni tar-Rapport Amministrattiv
 - 3. L-approvazzjoni tal-Balance Sheet (diga awditjata)
 - 4. Tal-President
 - 5. Elezzjoni ta' l-Uffiċjali (jekk ikun iż-żmien) u ħatra tal membri li ma jaċċedix sitta
 - 6. Ħatra ta' membri għall-Eżekuttiv (kull sena)
 - 7. Ħatra ta' Awdituri
 - 8. Emendi għall-Istatut
 - 9. Diskussjonijiet u Deċiżjonijiet fuq xi Mozzjonijiet li jistgħu jiġu sottomessi
 - 10. Konferma ta' Timijiet.
 - 11. Tluġ tal-poloż għall-istaġun li jmiss
- b. Is-Segretarju Ġenerali għandu javża lill-membri kollha ta' din l-Assoċjazzjoni bil-miktub, mhux anqas minn għaxart (10) ijiem qabel, bid-data u l-ħin u l-lokal tal-Laqgħa Ġenerali. Ma' dan l-avviz għanda tintbagħat ukoll, l-Aġenda li se tkun tiġi diskussa waqt il-Laqgħa w emendi għall-Istatut fil-każ li jkun hemm.
- c. Jekk tinħass il-ħtieġa minn xi Tim Membru, li għandu jkun hemm xi bdil, zieda jew xi arrangamenti fir-regolamenti jew Standing Orders, dawn il-proposti għandhom jintbagħtu bil-miktub lis-Segretarju Ġenerali tal-Assoċjazzjoni mhux aktar tard minn data mogħtija mill-Amministrazzjoni. Il-proposti għandhom iġibu l-firma tat-tim li qiegħed jipproponi kif ukoll ta' dak li qiegħed jissekonda l-proposti.

Wara li l-Eżekuttiv jiddiskuti dawn l-emendi, jiġu ċċirkolati lit-Tims Membri kollha għall-informazzjoni. L-Eżekuttiv jista' wkoll jipproponi zieda, tnaqqis jew emenda għal xi regoli eżistenti kemm fl-istatut kif ukoll fl-Istanding Orders jew fil-Playing Rules, u l-Kodiċi tad-Dixxiplina. Dawn ukoll jiġu ċċirkolati lit-Timijiet Membri biex ikollhom żmien jistudjawhom qabel ma jiġu diskussi fil-Laqgħa Ġenerali Annwali
- d. Il-Quorum għal-Laqgħa Ġenerali Annwali u kull Laqgħa oħra għandu jkun ta' nofs il-membri u wieħed. Fil-każ li ma jkunx hemm quorum preżenti sa ħmistax (15) il-minuta wara, il-laqgħa tibda bil-membri preżenti.

- e F'każ ta' votazzjoni, jivvutaw biss dawk id-delegati u Membri tal-Kunsill li jirrapreżentaw lit-tim tagħhom waqt il-Laqqha u uffiċjali newtrali (jekk ikun il-każ, Il-President għandu jkollu il-"Casting Vote" f'każ ta' bżonn.
- f Waqt il-Laqqha Ġenerali Annwali ma jista' jiġi diskuss ebda suġġett għajr dawk stipulati fl-Agenda.
- g Jekk xi tim jonqos li jkun rappreżentat b'minn ta' l-anqas membru wieħed, fil-Laqqha Ġenerali, dan it-tim jeħel multa ta' ħamsa u għoxrin euro (€25).

11. LAQQHA ĠENERALI STRAORDINARJA

- a. Il-Laqqha Ġenerali Straordinarja tista' tiġi msejha meta l-President jew il-Kunsill iħossu il-bżonn.
- b. Laqqha Ġenerali Straordinarja għandha tiġi msejha meta erbgħin fil-mija (40%) tat-Timijiet Membri jitolbu dan, bil-miktub, lis-Segretarju Ġenerali tal-Assoċjazzjoni fejn għandhom ukoll jagħtu r-raġunijiet għala din il-Laqqha Ġenerali Straordinarja għandha tissejjaħ. Din il-Laqqha għandha tinżamm fi żmien tlett (3) gimghat minn meta s-Segretarju Ġenerali jirċievi t-talba.

Is-Segretarju Ġenerali għandu jibgħat javża lill-membri kollha mill-anqas għaxar (10) tijiem qabel id-data tal-laqqha.
- c. Jekk Laqqha Ġenerali Straordinarja tiġi msejha biex jimtela l-post ta' xi uffiċjal, allura għandu jingħata tliet (3) gimghat żmien qabel il-Laqqha, sabiex ikunu jistgħu jiġu milqugħa n-nominazzjonijiet għall-kariga li tkun tbaħtlet.
- d. Kull notifika għandha tispjega l-lokalita', id-data u l-ħin tal-Laqqha, flimkien ma' l-Agenda tal-Laqqha.
- e. Għal Laqqha Ġenerali jistgħu jattendu biss il-membri tal-Kunsill u d-Delegati tat-Timijiet Membri illi jkunu diġà approvati mill-Kunsill qabel il-Laqqha Ġenerali li dawn ikollhom ukoll id-dritt tal-vot. F'każ ta' votazzjoni, jivvutaw biss dawk id-delegati u Membri tal-Kunsill li jirrapreżentaw lit-tim tagħhom waqt il-Laqqha u uffiċjali newtrali (jekk ikun il-każ). Il-President għandu jkollu il-"Casting Vote" f'każ ta' bżonn Kemm il-membri tal-Kunsill kif ukoll id-delegati ma jkollhomx dritt li jipparteċipaw fil-Laqqha Ġenerali jekk ma jkunux approvati kif jitolbu r-rregolamenti.
- f. Jekk xi tim jonqos li jkun rappreżentat b'minn ta' l-anqas membru wieħed, fil-Laqqha Ġenerali Straordinarja, dan it-tim jeħel multa ta' ħamsa u għoxrin euro (€25).

12. TMEXXIJA TA' L-ASSOĠJAZZJONI

It-Tmexxija ta' din l-Assoċjazzjoni, l-Amministrazzjoni, għandha tkun komposta minn President, Chairman, zewġ Vici Presidenti, Segretarju Ġenerali, Uffiċjal Internazzjonali, Teżorier u Uffiċjal għar-Relazzjonijiet Pubbliċi. Dawn l-Uffiċjali barra Uffiċjal għar-Relazzjonijiet Pubbliċi, għandhom id-dritt li jezircitaw id-dritt tal-vot f'kull laqqha li tinżamm.

13. KUMITAT EŻEKUTTIV

- a. Din l-Assoċjazzjoni għandu jkollha Kumitat Eżekuttiv li jkun kompost mill-Amministrazzjoni flimkien ma' zewġ membri minn kull Diviżjoni, magħżula b'elezzjoni minn fost il-membri tal-Kunsill. Fejn hemm zewġ tims gejjin mill-istess post (Ċentru) persuna waħda biss tista' tohroġ għal din il-kariga biex tirrapreżenta d-Diviżjoni. Dan l-Eżekuttiv għandu jkollu s-saħħa eżekuttiva u fil-każ li tinqala' xi materja t'urġenza l-istess Eżekuttiv ikollu s-saħħa illi jiddeċiedi bis-setgħa kollha bla ma jirretifika quddiem il-Kunsill.
- b. Il-Kumitat Eżekuttiv għandu jżomm laqqha regolari matul l-istaġun sabiex isegwi l-andament tal-kampjonati kif ukoll għandu jkollu rwol ewlieni fit-tmexxija tal-Assoċjazzjoni flimkien ma' l-Amministrazzjoni.
- c. Il-membri ta' dan l-Eżekuttiv għandhom jiġu maħtura kull sena fil-Laqqha Ġenerali Annwali. Fil-każ li xi membru ta' dan l-Eżekuttiv jiġi nieqes fl-istaġun korrenti, il-vojt għandu jimtela minn membru ieħor li jiġi maħtur mill-kunsill għall-kumplement tas-sena jew sakemm issir il-laqqha Ġenerali Annwali li jkun imiss u jrid ikun ta' l-istess Diviżjoni.
- d. Il-Kunsill Eżekuttiv jista' jaħtar diversi kummissjonijiet fi ħdanu sabiex jaħdmu fuq diversi oqsma fosthom sponsorships, PR u timijiet godda. Dawn il-Kummissjonijiet għandhom jirraportaw il-ħidma tagħhom lill-Kunsill Eżekuttiv kif ukoll lill-Laqqha Ġenerali Annwali.

14 L-UFFIĊJALITA TA' DIN L-ASSOĊJAZZJONI

- i. Idejalment, l-uffiċjali ta' din l-Assoċjazzjoni għandhom ikunu newtrali, persuni mhux involuti ma' xi tim. F'każ li dan ma huwiex possibbli, persuni affiljati ma' xi tim jistgħu jokkupaw dawn il-karigi. Mhux aktar minn zewġ persuni, li għejjin mill-istess Tim jistgħu jokkupaw kariga eletta ta' uffiċjal.
- ii. L-uffiċjali ta' din l-Assoċjazzjoni, minbarra s-Segretarju Ġenerali u l-Uffiċjal għar-Relazzjonijiet Pubbliċi, jokkupaw il-karigi rispettivi tagħhom għal żmien sentejn.
- iii. Il-President, l-Chairman u s-Segretarju Ġenerali huma ex-officio ta' kull Kummissjoni jew Sotto-Kumitat li jiġi mahtur minn żmien għal żmien.
- iv. Huwa d-dmir u r-responsabilità ta' kull uffiċjal jew membru fil-Kumitat ta' kull tim fi ħdan l-M.D.A. li jinforma bil-miktub b'xi ksur ta' xi regolament li jkun qed jiġi mwettaq minn xi membru/i oħra ta' din l-Assoċjazzjoni. Dan ir-regolament ma japplikax għall-Competition Rule.

15. RIŻENJA TA' UFFIĊJAL

Fil-każ ta' riżenja mill-Assoċjazzjoni, tal-President jew tas-Segretarju Ġenerali, it-tmexxija tal-istess Assoċjazzjoni għandha tkompli titmexxa mill-Viċi President u l-Assistant Segretarju rispettivament, sakemm issir Laqgħa Ġenerali msejja apposta, liema Laqgħa Ġenerali għandha tiġi mgħajta mhux aktar tard minn tlett (3) xhur minn meta jkun għe vakant il-post. Fil-każ li r-riżenja tkun tal-Viċi President jew tal-Kaxxier, il-Kunsill Eżekuttiv għandu jahtar sostitut mill-Kunsill jew minn barra l-Assoċjazzjoni sakemm issir il-Laqgħa Ġenerali Annwali. F'każ ta' riżenja tas-Segretarju Ġenerali, l-Eżekuttiv għandu jagħzel persuna oħra sabiex tokkupa din il-kariga u jikseb l-approvazzjoni tal-Kunitat Eżekuttiv.

l-Chairman jiġi mahtur mill-President f'każ ta' riżenja.

16. BORD TAL-PROTESTI

- a)
 - (i) Din l-Assoċjazzjoni għandu jkollha Bord tal-Protesti, mahtur mill-Kumitat Eżekuttiv, li jkun kompost minn tlett membri newtrali (Chairman u zewġ membri). Ix-xogħol ta' dan il-Bord għandu jkun li jara li r-regoli kollha ta' dan l-istatut jiġu mħarsa kif jistipula fl-istess Statut.
 - (ii) l-Chairman ta' dan il-Bord għandu jkollu l-vot ordinarju kif ukoll il-"casting vote".
 - (iii) Il-Bord għandu jiġi assistit mis-Segretarju Ġenerali jew minn xi persuna oħra appuntata mill-Amministrazzjoni u li din tista' tiegħu parti fid-diskussjonijiet imma ma tistax tivvota.
- b) Protest magħmul minn xi tim/plejer ma jistax jiġi trattat u ma jkunx validu jekk ma jasalx personalment.
 - (i) Bil-miktub/email, fejn jispjega n-nuqqasijiet li t-tim irid jipprotesta dwarhom.
 - (ii) Għand is-Segretarju Ġenerali ta' l-Assoċjazzjoni u jridu jkun ffirmati mill-President jew mis-Segretarju ta' l-istess tim li jkun qed jippreżenta l-protest.
 - (iii) Jasal għand l-Assoċjazzjoni mhux aktar tard minn jumejn (2) ta' xogħol sas-6.30 ta' filgħaxija minn meta jkun sar in-nuqqas inkwistjoni.
 - (iv) Akkumpanjat b'depożitu ta' ħamsin euro (€50).
- ċ)
 - (i) Is-Segretarju Ġenerali għandu jibgħat kopja tal-protest lill-membri tal-Bord, u kopja oħra lit-tim/plejer li l-protest ikun sar kontri.
 - (ii) l-Chairman, mill-aktar fis possibbli, għandu jiffissa d-data tas-smieġ li l-istess data m'għandiex tkun qabel jumejn minn meta daħal il-protest, imma mhux tard li jista' jikkonflinġi mal-esiġenza tal-Kompetizzjonijiet ta' l-Assoċjazzjoni.
 - (iii) Id-data, il-ħin u l-post fejn se jkun se jinstema' l-protest għandhom jiġu mgħarrfa lill-membri l-oħra tal-Bord mis-segretarju mhux aktar tard minn erbgħa u ghoxrin (24) siegħa minn meta l-Chairman jiddetermina l-gurnata tas-smieġ.

- d) (i) Il-Bord għandu s-saħħa kollha li jirregola l-proċeduri tiegħu u għandu d-dritt li jisma' mhux biss l-evidenzi li jressqu z-zewġ partijiet konċernati, imma anke evidenzi oħra minn haddiehor li l-Bord iħoss li huma relevanti għall-każ.
- (ii) Il-partijiet ta' dan il-protest għandhom jipproduċu l-evidenzi sostanzjali waqt is-smieġh. Il-Bord ma jistax jipposponi ebda każ jekk iċ-Chairman ma jkollux xi ċirkostanzi eċċezzjonali, kif ukoll l-istess żmien ma jikkonflinġix ma' l-esiġenza tal-kompetizzjonijiet ta' l-Assoċjazzjoni.
- (iii) Il-Bord għandu jiddelibera l-każ "in camera" mill-aktar fis. Meta l-każ ikun spiċċa mid-deliberazzjoni taż-żewġ naħat, id-deċiżjoni għandha tkun iffirmata miċ-Chairman u l-membri tal-Bord.
- (iv) Id-depożitu kollu jew parti għandu jiġi mogħti lura jekk il-protest jintrebaħ minn min għamel il-protest. Fil-każ li l-protest ma jiġix milqugħ id-depożitu ma jinagħtax lura.
- (v) Il-Bord jista' jagħmel rakkomandazzjonijiet lill-Kunsill biex jittieħdu aktar azzjonijiet fuq il-każ jew xi haġa oħra li tkun inqalħhet waqt is-smieġh. Il-Bord għandu d-dmir li jagħmel dan.
- (vi) Is-Segretarju Ġenerali għandu jibgħat bil-miktub mhux aktar tard minn erbgħa u għoxrin (24) siegħa d-deċiżjonijiet tal-Bord lill-partijiet konċernati. Is-Segretarju għandu wkoll javża lill-Kunsill b'xi rakkomandazzjonijiet li l-Bord iħoss li kellu jagħmel lill-Kunsill, fl-ewwel darba li jiltaqa' l-Kunsill.
- e) Jista' jsir appell mid-deċiżjoni tal-Bord tal-Protesti quddiem il-Bord tal-Appell tal-M.D.A. (mhux fuq Playing Rules).

17. BORD TAL-APPELLI

- a) (i) Din l-Assoċjazzjoni għandu jkollha Bord tal-Appelli, maħtur mill-Kumitat Eżekuttiv, li jkun kompost minn tlett membri newtrali (Chairman u żewġ membri). Ix-xogħol ta' dan il-Bord għandu jkun li jevalwa appelli mressqa mit-Timijiet Membri dwar deċiżjonijiet meħuda mill-Bord ta' Protesti jew mill-Bord ta' Kontroll u Dixxiplina. Dan il-Bord għandu jara illi r-regoli kollha ta' dan l-istatut jiġu mħarsa kif jistipula l-istess Statut.
- (ii) Iċ-Chairman ta' dan il-Bord għandu jkollu l-vot ordinarju kif ukoll il-"casting vote".
- (iii) Il-Bord għandu jiġi assistit mis-Segretarju Ġenerali jew minn xi persuna oħra appuntata mill-Amministrazzjoni u li din tista' tiegħu parti fid-diskussjonijiet imma ma tistax tivvota.
- b) Appell imressaq minn xi tim ma jistax jiġi trattat u ma jkunx validu jekk ma jasalx personalment.
 - (i) Bil-miktub/email, fejn jispjega n-nuqqasijiet li t-tim irid jipprotesta dwarhom.
 - (ii) Għand is-Segretarju Ġenerali ta' l-Assoċjazzjoni u jridu jkunu ffirmati mill-President jew mis-Segretarju ta' l-istess tim li jkun qed jippreżenta l-protest.
 - (iii) Jasal għand l-Assoċjazzjoni mhux aktar tard minn hames t'ijiem (5) ta' xogħol sas-6.30 ta' filgħaxija mid-deċiżjoni meħuda mill-Bord ta' Protesti jew mill-Bord ta' Kontroll u Dixxiplina fejn jingħata rċevuta li tkun isservi ta' evidenza li l-appell ikun wasal fiz-żmien stipulat.
 - (iv) Akkumpanjat b'depożitu ta' mitt euro (€100).
 - (v) Jekk l-appell ippreżentat ma jkunx kif spjegat hawn fuq, il-każ ma jiġix ittrattat.
 - (vii) Is-Segretarju Ġenerali għandu jibgħat bil-miktub mhux aktar tard minn erbgħa u għoxrin (24) siegħa d-deċiżjonijiet tal-Bord lill-partijiet konċernati. Is-Segretarju għandu wkoll javża lill-Kunsill b'xi rakkomandazzjonijiet li l-Bord iħoss li kellu jagħmel lill-Kunsill, fl-ewwel darba li jiltaqa' l-Kunsill.
- ċ) Id-deċiżjonijiet meħuda mill-Bord tal-Appell huma finali. Jista' jsir appell biss quddiem it-Tribunal Lokali tal-isports.

18. IL-KUNSILL

Din l-Assoċjazzjoni għandhu jkollha Kunsill kompost minn membru ta' kull tim li anke jista' ma jkunx membru tal-Kumitat. (Fil-każ li l-Assoċjazzjoni f'xi hin ikollha tiffunzjona l-iskema ta' Associated Members, ir-rappreżentanza tagħhom fil-Kunsill għandha tkun l-istess bħal ta' kull Tim Membru ieħor). Dawn ir-rappreżentanti jista' jkollhom sostitut wieħed, imma wieħed minnhom biss jista' jkun preżenti fil-laqgħat tal-Kunsill. Ebda skuża ma tiġi milqugħa f'każ ta' xi assenża ta' xi membru fil-laqgħat tal-Kunsill. Multa ta' ħamsa w għoxrin euro (€25) tiġi mposta fuq it-tim assenti wara l-ewwel assenża u l-multa tiżdied b'għaxar euro (€10) għal kull assenża wara l-ewwel assenża. Dawn il-multi jridu jithallsu fi żmien ħmistax-il gurnata mid-data tan-notifika lit-tim maħruġa mill-Assoċjazzjoni. F'każ li l-multa ma tkunx ġiet imħallsa kif jitlob ir-regolament, il-multa tirdoppja.

- (i) Hija r-responsabilita' ta' kull tim illi jara li l-membri tiegħu ma jonqsux minn dawn il-laqgħat.
- xi) F'każ li xi tim iħoss il-bżonn li għandu jibdel xi membru fil-Kunsill, jew xi sostitut tiegħu, dan għandu jiġi approvat mill-Kunsill u t-tim jiġi avżat bil-progress li jkun sar fir-rigward.
- xii) Il-Quorum meħtieġ għal-Laqgħat tal-Kunsill għandu jkun dak ta' nofs il-membri u wieħed. Fil-każ li dan in-numru ma jintlaħaqx sal-hin avzat, il-laqgħa tibda ħmistax (15) il-minuta wara bin-numru li jkun hemm preżenti.
- xiii) Waqt li jkun qed jiġi diskuss xi każ dwar xi tim membru, ir-rappreżentant ta' dak il-tim fil-Kunsill ma jkunx jista' jirrapreżenta lill-Club tiegħu. Id-delegat jew is-sostitut biss jidher għal dak il-Club.
- xiv) F'każ ta' votazzjoni, jivvutaw biss dawk il-membri li jirrapreżentaw lit-tim tagħhom fil-Kunsill u uffiċjali newtrali (jekk ikun il-każ). Il-President għandu jkollu il-"Casting Vote" f'każ ta' voti ndaqs.
- xv) Il-Kunsill għandu jitratta l-materji kollha li għandhom x'jaqsmu mat-tmexxija ta' l-Assoċjazzjoni, jara li r-regolamenti jiġu osservati u għandu jirriserva d-dritt li jressaq quddiem il-Bordijiet kompetenti kull każ li jidhirlu xieraq. Deċiżjonijiet tal-Kunsill huma finali.
- xvi) Kull ilment minn xi tim għandu jiġi mressaq quddiem il-Kunsill jew l-Eżekuttiv biss. Ebda tim/plejer jew membru tal-Kunsill ma jista' jikteb, jew jippubblika jew jesklama xi lmenti kontra l-Amministrazzjoni, membri tal-Kunsill, jew kontra xi tim ta' din l-Assoċjazzjoni, kif ukoll kontra xi deċiżjonijiet jew riżoluzzjonijiet maħruġa mill-Kunsill jew minn xi Bord ieħor. Ksur ta' dan ir-regolament ifisser tneħħija mill-Assoċjazzjoni.
- xvii) Il-Kunsill għandu d-dritt li jissospendi xi kompetizzjoni bl-għan li jiġu organizzati logħobiet ma xi tims strangieri jekk tinqala' l-okkażjoni. Dan jista' jsir wara li tiġi studjata s-sitwazzjoni u skond l-esiġenzi.
- xviii) Il-Kunsill għandu jitlaqqa ta' mill-anqas tlett darbiet fis-sena, qabel jibda l-kampjonat, f'nofs l-istagun u qabel il-Laqgħa Ġenerali Annwali. L-Amministrazzjoni jew il-Kunsill Eżekuttiv jistgħu isejjhu laqgħat oħra tal-Kunsill jekk tinħass il-ħtieġa.

19. PUBBLIKAZZJONI

L-Assoċjazzjoni tiriserva d-dritt li tippublika fl-istampa lokali jew b'xi mod ieħor rappporti tad-deċiżjonijiet u riżoluzzjonijiet li jkunu ttieħdu fill-Kunsill/Eżekuttiv/Bord ieħor, anke jekk b'xi mod jirriflettu fuq il-karattru jew fuq il-kondotta ta' xi tim jew uffiċjal/i, plejer/s jew dawk kollha li r-responsabilita' tagħhom taqa' taħt xi tim membru.

20. CHAIRMAN

Ic-Chairman hu responsabli mit-timijiet nazzjonali irgiel, niesa u youths, kompetizzjonijiet internazzjonali fostom il Malta international Darts Open & Masters. Jirapresenta lil MDA fi WDF, EDC u YDC. Jassisti lil President fi tmexxija tal-Assoċjazzjoni

21. SEGRETARJU ĠENERALI

- a) (i) Din l-Assoċjazzjoni għandu jkollha Segretarju Ġenerali maħtur mill-Amministrazzjoni, responsabbli *mid-day to day running* ta' din l-Assoċjazzjoni. Ir-rwol ewlieni ta' dan l-uffiċjal huwa li jikkoordina x-xogħol kollu tal-Assoċjazzjoni inkluż dak ta' kull Board u/jew Sotto Kumitat. Fost affarijiet oħra huwa għandu jzomm il-minuti tal-laqqgħat kollha, kemm tal-Laqqgħat Ġenerali Annwali, tal-Kunsill u tal-Kumitat Eżekuttiv u dak kollu li jirrigwardja l-htiega ta' l-Amministrazzjoni. Dan għandu jkollu remunerazzjoni skond il-fondi ta' l-Assoċjazzjoni liema ammont jiġi deċiż mill- Amministrazzjoni).
- (ii) Is-Segretarju Ġenerali ta' din l-Assoċjazzjoni għandu wkoll izomm l-informazzjoni u records tal-logħobiet kompetittivi kollha; ma' dawn ir-records għandhom jinżammu r-riżultati tal-logħobiet u l-score sheets (digitali) kollha.
- (iii) Is-Segretarju Ġenerali jista' jkollu Assistent sabiex jgħinu fil-ħidma tiegħu. Din il-persuna għandha tintagħżel minn fost il-membri tal-Kumitat Eżekuttiv jew tiġi co-opted minn barra. F'kaz li tiġi co-opted, din il-persuna ma jkollix dritt għal vot u tiġi approvata mill-Kumitat Eżekuttiv.

21. TEŻORIER

- a) It-Teżorier huwa fl-obbligu li jzomm il-kotba finanzjarji tal-Assoċjazzjoni. F'kull Laqqgħa Ġenerali Annwali għandu jressaq quddiem il-laqqgħa Rapport Finanzjarju dettaljat tas-sena li tkun spiċċat u l-qadgħa finanzjarja attwali ta' l-Assoċjazzjoni flimkien ma' Estimju Finanzjarju għal-istaġun ta' wara. Huwa għandu wkoll jiehu hsieb li r-Rapport Finanzjarju jkun iċċertifikat u ffirmat minn żewġ awdituri.
- b) It-Teżorier jista' jkollu Assistent sabiex jgħinu fil-ħidma tiegħu. Din il-persuna għandha tintagħżel minn fost il-membri tal-Kunsill Eżekuttiv u tinħatar mill-Kunsill Eżekuttiv.

22. UFFIĊJAL GĦAR-RELAZZJONIJIET PUBBLIĊI

L-Assoċjazzjoni għandha jkollha persuna responsabbli mir-relazzjonijiet pubbliċi maħtur mill-Kumitat Eżekuttiv. Idejalment din il-persuna għandha tkun midhla sew tal-ġurnaliżmu sportiv sabiex tkun tista' tagħti coverage tajjeb tal-attivitajiet li torganizza l-M.D.A. Din il-persuna għandha tippromwovi kemm tista l-logħba tad-darts fost il-pubbliku nġenerali. Dan għandu jkollu renumerazzjoni skond il-fondi ta' l-Assoċjazzjoni liema ammont jiġi deċiż mill-Kumitat Eżekuttiv.

23. RAPPREŻENTANZA QUDDIEM IL-QORTI

Il-President u s-Segretarju Ġenerali tal-Assoċjazzjoni għandhom ikunu l-Uffiċjali li jidhru f'isem l-Assoċjazzjoni quddiem Qorti tal-Ligi jew f'kaz ta' Proċess Arbitrali. Il-President għandu s-setgħa li jiddelega persuna jew persuni biex jipprezentaw xi każ/i li jispjegaw ir-regolamenti. Il-President u s-Segretarju Ġenerali għandhom ikunu l-persuni li jirrapprezentaw lill-Assoċjazzjoni f'kull kuntratt li tista tidhol għalih l-Assoċjazzjoni.

- 23a** L-Assoċjazzjoni għandu jkolla Avukat maħtur mill-Eżekuttiv sabiex jiddefendi l-interessi tagħha kemm fil-Bordijiet tagħha kif ukoll f'affarijiet oħra.

IV PARTI : TIMIJET MEMBRI

24. LOGHOB TA' MĦATRI

Ebda uffiċjal, kemm tal-Assoċjazzjoni kif ukoll ta' tim u/jew plejer ma jista' jilgħab imħatri fuq xi logħob tad-Darts organiżżat minn din l-Assoċjazzjoni, **ħlief dak legali**. Il-timijiet huma responsabbli li jekk jaraw xi logħob ta' mħatri ma jhalluwx isir. Min jinqabad jikser dan ir-regolament jiġi awtomatikament sospiż immedjatament u ma jiehu ebda parti, diretta jew indiretta fl-attivitajiet tal-Assoċjazzjoni.

25. BORD TA' KONTROLL U DIXXIPLINA

1. L-Assoċjazzjoni għandu jkollha Bord, maħtur mill-Eżekuttiv, li jitratta l-każi kollha ta' Kontroll u Dixxiplina. Dan il-Bord għandu jkun kompost minn tlett membri newtrali (Chairman u żewġ membri). Dan il-Bord għandu jitratta kull każ ta' allegat ksur ta' regolamenti preskritti f'dan l-istatut kemm minn plejer/s, uffiċjal/i u tims ta' din l-Assoċjazzjoni.
2. Meta jinqala' l-każ iċ-Chairman ikun fid-dmir illi jsejjaħ lill-membri tal-Bord kif ukoll lill-persuna/i nvoluti fil-każ mhux aktar tard minn 10 t'jiem minn meta dan jiġi nfurmat bil-każ. Il-persuni kollha għandhom jiġu nfurmati mhux aktar tard minn 48 siegħa bil-post u l-ħin u l-ġurnata fejn ikun ser jinstema l-każ.
3. Dan il-Bord għandu jkollu Segretarju magħzul mis-Segretarjat tal-Assoċjazzjoni li jkollu d-dritt li jiehu parti fid-diskussjoni iżda ma jkollux dritt illi jivvota fil-każ li jkun hemm il-bżonn ta' votazzjoni.
4. Il-Bord irid jara li kull każ jiġi esegwit dik il-ġurnata stess mingħajr differiment. Il-Bord jista' jiddeferi biss f'xi każi straordinari li ma jkollux soluzzjoni imminenti għal akkuża.
5. Jekk il-parti akkużata tonqos li tkun prezenti u l-Bord ta' Kontroll u Dixxiplina jkollu evidenza bizzejjed ta' xi ksur kif jispjega s-sub-artiklu 1, dan għandu jagħti l-verdett tiegħu kif ukoll il-penali li jispjegaw ir-regolamenti. Il-Bord għandu wkoll il-poter li jagġorna l-każ għal-data oħra f'każi eċċezzjonali. Il-Bord ta' Kontroll u Dixxiplina jista' wkoll jissospendi l-akkużat/i ndefinitivament sakemm jerga' jiġi msejjaħ.
6. Id-delegati tat-timijiet għandhom ikunu l-persuni li jirrapprezentaw lit-timijiet f'każi t'allegazzjonijiet jew akkużi oħra kontra tagħhom. Fin-nuqqas ta' dawn ir-rappreżentatni, il-Bord ta' Kontroll u Dixxiplina jibqa' juża' l-istess proċeduri kif spjegat fis-sub-artiklu 5. Il-Bord ikollu s-setgħa li jitratta kull każ anke fl'assenza tal-membri/i nvoluti/i fil-każ.
7. Il-partijiet involuti f'dan il-każ għandhom jipproduċu l-evidenzi sostanzjali waqt is-smiegħ. Il-Bord għandu jiddelibera l-każ "in camera" mill-aktar fis. Meta l-każ ikun spicċa mid-deliberazzjoni taż-żewġ naħat, id-deċiżjoni għandha tkun iffirmata min-Chairman u mill-membri tal-Bord.
8. Is-Segretarju Ġenerali għandu jibgħat bil-miktub mhux aktar tard minn erbgħa u għoxrin (24) siegħa d-deċiżjonijiet tal-Bord lill-partijiet konċernati. Is-Segretarju għandu javza lill-Kunsill b'xi rakkomandazzjonijiet li l-Bord ifhoss li kellu jagħmel lill-Kunsill, fl-ewwel darba li jiltaqa' l-Kunsill.
9. Jista' jsir appell mid-deċiżjoni tal-Bord ta' Kontroll u Dixxiplina quddiem il-Bord tal-Appell tal-M.D.A.

26. IRTIRAR JEW TNEĦĦJA TA' XI TIM MILL-ASSOĊJAZZJONI

- (i) Jekk xi tim jirtira wara li jkunu diga' telgħu l-poloż, jiġi mneħħi mill-Assoċjazzjoni jew sospiż mill-Kunsill. Dan jitlef id-dritt ta' kull ħlas li jkun għamel lill-Assoċjazzjoni, inkluż id-depożitu.

27. PASSI LEGALI

- a. Ebda tim, club, plejer jew uffiċjal ta' l-Assoċjazzjoni ma jista' jiehu passi legali kontra xi deċiżjoni tal-Kunsill jew ta' xi Bord ieħor fi f'dan l-Assoċjazzjoni. Membri ta' din l-Assoċjazzjoni ma jistgħux jieħdu passi legali kontra xulxin jekk mhux bil-permess tal-Assoċjazzjoni. Dan il-permess għandu jiġi mitlub bil-miktub u biss f'każi ta' vjolenza fiżika. F'każ li dan ir-regolament ma jiġix osservat, it-Tim Membru jiġi mneħħi mill-Assoċjazzjoni.

- b. Ebda persuna, membru ta' din l-Assoċjazzjoni li tibda proċess ġudizzjarju kontra persuna jew persuni, taht l-ebda ċirkostanza ma tista' ddawwar id-deċiżjoni tagħha u tiegħa mill-proċess. Min jikser dan ir-regolament jiġi mneħħi minn kull attività ta' din l-Assoċjazzjoni.
- c. Uffiċjali ta' timijiet membri għandhom jitolbu l-permess tal-Assoċjazzjoni, bil-miktub, fil-każ li jhossu li għandhom jiehdu passi legali kontra xi persuni, uffiċjali jew membri tal-Assoċjazzjoni, barra f'każi ta' vjolenza fiżika. Dan ir-regolament ma jinkludix spettaturi.
- d. Dawk li jmorru kontra dan ir-regolament jitneħħew minn membri ta' din l-Assoċjazzjoni. Ebda membru ta' din l-Assoċjazzjoni ma jista' jiehu passi legali kontra l-Management ta' fejn jinżamm il-logħob kompetittiv jekk ma jingħatawx permess mill-Kunsill.

28. ATIVITAJIET SPORTIVI MINN CLUBS/TIMS MEMBRI

Fil-każ li xi tim membru jkun jixtieq li jorganizza xi kompetizzjoni tad-Darts, kemm one day tournaments, ranking u non ranking kif ukoll kompetizzjonijiet għal żmien is-sajf (Summer League), għandu jitlob permess bil-miktub lill-Assoċjazzjoni. Fil-każ li l-permess meħtieġ jiġi mogħti, l-Organizzaturi jridu josservaw dawn il-miżuri:

- a) Il-Kompetizzjoni għanda ssir taht l-Awspiċi tal-M.D.A.
- b) L-Assoċjazzjoni jkollha d-dritt li tissorvelja kull progress waqt l-avveniment. L-Assoċjazzjoni jkollha d-dritt li tissospendi jew twaqqaf dan l-avveniment f'każi ta' xi irregolaritajiet.

29. DRITTIJET TAL-AMMINISTRAZZJONI FUQ TIMIJET AFFILJATI

L-Amministrazzjoni għandha d-dritt titlob il-kotba amministrattivi u finanzjarji kif ukoll il-kotba tal-minuti tal-laqqgħat tal-kumitat ta' kull tim affiljat.

30. TNEHIJJA TA' CLUBS/TIMS MINĦABBA DIXXIPLINA

Taht ebda ċirkostanza club/tim li jiġi mkeċċi mill-Assoċjazzjoni minħabba dixxiplina m'għandu jerġa' jiġi aċċettat fl-Assoċjazzjoni **qabel perjodu ta' hames snin**. Il-persuna/i kaġun tat-tkeċċija jiġi/u sospiż/i minn kull attività tal-M.D.A.

31. RULING

- (i) Jekk xi klawnsola mir-regoli kollha ta' dan l-istatut ma tkunx tista' tiġi interpretata jew jista' jkollha zewġ interpretazzjonijiet, il-President jiddeċiedi liema tkun l-interpretazzjoni li għandha tittiehed (Ruling). Dan ir-"ruling" ikun finali.
- (ii) F'każ li jinħass il-bżonn li jingħata ruling kif jispjega dan ir-regolament, ir-ruling li jkun ġie deċiż għandu jkun ċirkolat lit-timijiet membri fi żmien hmistax il-ġurnata mid-deċiżjoni tar-ruling. L-effett tar-ruling ikun b'effett immedjat.

32. STATUT

Kopja ta' dan l-istatut u r-regolamenti ta' l-Assoċjazzjoni għandha tinżamm minn kull tim affiljat għall-użu ta' l-istess tim, kif ukoll mill-membri u l-plejers tiegħu.

V PARTI : KOMPETIZZJONIJIET TA' L-ASSOĊJAZZJONI

33. SET UP TAL-KOMPETIZZJONI

L-Amministrazzjoni flimkien ma' l-Eżekuttiv għandhom jiddeterminaw is-set up tal-kompetizzjonijiet fejn wara dan jiġi ppreżentat lill-Kunsill għall-informazzjoni.

34. IT-TERM TA' L-ISTAĠUN

L-istaġun għandu jibda mhux qabel it-tielet ġimgħa ta' Settembru u jispiċċa lejn l-aħhar ta' Mejju.

Fil-każ ta' xi eċċezzjoni li l-Assoċjazzjoni ma jkollhiex kontroll fuqha u jkun għad fadal xi logħob tal-League ta' xi diviżjoni, allura dan ikun ir-responsabilità ta' l-Amministrazzjoni biex issolvi din il-problema meta tingala'. It-timijiet konċernati għandhom josservaw kull deċiżjoni ta' l-Amministrazzjoni.

35. KANĊELLAZZJONI TAL-ATTIVITAJIET

Jekk l-M.D.A. jkollha tħassar l-attivitajiet tagħha minhabba xi ċirkostanzi li ma jkollhiex kontroll fuqhom ez. pandemija, gwerra civili, pesta, jew xi att li jkun min Alla etc, jekk ikun intliġhab sa 75% tal-logħob fil-lig Nazzjonali, il-klassifika kif tkun fil-prezent tiġi kkunsidrata għal fini ta' rebbieha, promozzjoni u relegazzjoni.

Jekk ma jkunx intliġhab 75% izda jkun sar aktar min 50% mill-logħob tal-lig Nazzjonali, il-klassifika kif tkun fil-prezent tiġi kkunsidrata għal fini ta' League Leaders għal dak it-tim li jkun l-ewwel fid-diviżjoni partikolari. Dawn it-tims jingħataw t-trofew li jzomm għal sena u trofew għal tim. Ma jingħatawx trofew għal plejers.

F'dawn iz-zewg każi il-klassifika tal-lig tibqa tintuża għal fini tal-Playing Rule 4.04 taħt Rebħ ta' l-Unuri, Promozzjoni u Relegazzjoni, kif ukoll il-klassifika tal-Overall Player tas-Sena għal fini ta' reġistrazzjonijiet ta' plejers għall-istaġun li jkun imiss.

Jekk ma jkunx intliġhab 50% tal-logħob tal-lig Nazzjonali, il-lig jiġi ddikjarati nulli u la jkun hemm rebbieha, promozzjoni jew relegazzjoni għall-istaġun li jkun imiss.

F'dan il-każ il-klassifika tal-lig tal-istaġun ta' qabel se tintuża għal fini tal-Playing Rule 4.04 taħt Rebħ ta' l-Unuri, Promozzjoni u Relegazzjoni, kif ukoll tintuża l-klassifika tal-istaġun ta' qabel tal-Overall Player tas-Sena għal fini ta' reġistrazzjonijiet ta' plejers għall-istaġun li jkun imiss.

Fi kwalunkwe kompetizzjoni oħra barra l-8-a-side imsemmija hawn fuq, jekk ma jintemmux jiġu ddikjarati nulli u l-punti tal-Player tas-Sena ma jingħatawx.

Fil-każi kollha ta' hawn fuq jekk ikun għad hemm xi każ/i ta' Dixxiplina pendent, din/dawn titkompla/jitkomplew kemm jista' jkun malgħajr wara li kollox jerga jiġi għan normal.

36. UZU TA' DROGI JEW SUSTANZI PROJBITI

Kull plejer jista' mingħajr avviż bil-quddiem jiġi ttestjat għal użu ta' sustanzi jew drogi projbiti. Fil-każ li plejer jinstab pożittiv, dan jista' jeħel sospensjoni minn sena sa għomru.

Dan ir-regolament jgħodd mhux biss għal-attivitajiet organizzati mill-M.D.A., iżda wkoll għal dawk l-attivitajiet organizzati minn clubs, individwi jew organizzaturi oħra bil-permess tal-M.D.A.

Jekk plejer jirrifjuta li jiġi ttestjat, dan jiġi meqjus daqs li kieku nstab pożittiv għat-test u jeħel bħal_m'hu_mniżżel hawn fuq.

VI PARTI : HLAS TA' MULTI

37. MULTI

- (i) Kull multa mposta fuq tim jew plejers tiegħu, trid titfallas sa qabel il-logħba li t-tim ikun imissu jilgħab. Min jonqos minn dan ir-regolament u jirbaħ il-logħba jiġi mogħti telfa. F'każ li jitlef il-logħba, il-multa tirdoppja. Jekk it-tim jibqa' ma jhallsx il-multa, dan ma jithallix jinżel għall-logħob (sakemm m'hemmx provediment differenti)

VII PARTI : INTERPRETAZZJONI JEW TIBDIL TAR-REGOLI

38. TIBDIL TAL-ISTATUT TAL-ASSOĠJAZZJONI

- (i) Il-Laqgħa Ġenerali Annwali, jew dik Straordinarja, hija l-uniku awtorita' li tista' tibdel, iżżid jew tnaqqas jew tagħmel emendi għal xi regola ta' dan l-istatut sakemm mhux provdut mod iehor.
- (ii) Il-proposti għall-bdil jew emendi oħra għal dan l-istatut għandhom jaslu għand is-Segretarju Ġenerali tal-Assoċjazzjoni mhux aktar tard minn għaxart (10) ijiem qabel il-Laqgħa Ġenerali Annwali biex jiġu trattati.
- (iii) Il-proposti għall-emendi jistgħu isiru mill-Kunsill, Kumitat Eżekuttiv jew minn xi Tim Membru u għandhom ikunu ffirmati minn Proponent, li jagħmilhom, u minn persuna oħra li tissekonda. Dawn il-persuni jistgħu jkunu uffiċjali jew membri ta' tim assoċjat fl-M.D.A.
- (iv) Emendi għal dan l-Istatut jistgħu jsiru wkoll waqt il-Laqgħa Straordinarja msejja apposta mill-Amministrazzjoni meta u jekk jinħass il-bżonn.
- (v) Sittin (60) fil-mija tal-membri preżenti fil-laqgħa kif imsemmi hawn fuq hu biżżejjed, għall-fini ta' dan ir-regolament, biex emenda tiġi implimentata f'dan l-istatut u li tista' tidhol fis-sehh imedjament.
- (vi) Bdil fil-Playing Rules u Kodiċi ta' Disziplin tal-Assoċjazzjoni jirrikjedu maġġoranza sempliċi tal-Kunsill. Dan it-tbidil jidhol b'effett mill-istaġun ta' wara diment ikun sar mhux anqas min xahrejn qabel il-Laqgħa Ġenerali Annwali.

Formoli użati u li jirreferi għalihom dan l-Istatut

Form A1 – Lista tal-Kumitat

Form B1 – Lista tal-membri tal-Kunsill u Delegat

Form C1 – Formola ta' Reġistrazzjoni tal-Plejer

Form C2 – Formola ta' Release ta' Plejer

IX PARTI : XOLJIMENT U INVENTARJU

39. XOLJIMENT

- (i) Din l-Assoċjazzjoni tista' xxolji biss wara votazzjoni meħuda waqt Laqgħa Ġenerali msejja apposta fejn 75% tal-membri preżenti jivvutaw favur ix-xoljiment.
- (ii) Fil-każ li din l-Assoċjazzjoni xxolji, jew tieqaf għal xi perjodu ta' żmien, il-propjeta' għandha tiġi fdata f'idejn il-President, is-Segretarju Ġenerali u l-Kaxxier li jkunu fil-kariga fiż-żmien tax-xoljiment sabiex jieħdu hsiebha.
- (iii) L-assi tal-M.D.A. jistgħu jiġu fdati f'idejn l-ufficjali msemmija għal mhux aktar minn ħames (5) snin.
- (iv) Jekk fi żmien tax-xoljiment, jew fil-perjodu li l-Assoċjazzjoni ma tkunx qed tiffunzjona u xi persuna jew persuni li kienu jagħmlu parti minnha bħala membri, juru x-xewqa li fil-kapaċita' tagħhom jerġgħu jwaqqfu din l-Assoċjazzjoni, dan jista' jseħh. Għal dan il-għan, l-Uffiċjali li jkollhom fdati f'idejhom l-assi u l-propjeta' tal-Assoċjazzjoni, huma fid-dmir u l-obbligu li jgħinu biex din l-Assoċjazzjoni terġa' titwaqqaf.
- (v) Fil-każ li saż-żmien stipulat, hadd ma jkun irid jieħu r-responsabilita' li jerġa' jwaqqaf din l-Assoċjazzjoni, l-assi u l-propjeta' kollha għandhom jiġu depożitati skond id-deċiżjoni tal-esekuturi.

Għandu jinżamm inventarju tal-propjeta' u l-assi kollha tal-Assoċjazzjoni u li jiġi aġġornat approvat kull sena fil-Laqqha Ġenerali Annwali.

STANDING ORDERS TAL-LAQGHAT ĠENERALI U LAQGHAT TAL-KUNSILL

1. Il-Post tal-Laqqha Ġenerali u Laqqha tal-Kunsill

Laqqha Ġenerali u Laqqha tal-Kunsill għandhom isiru f'post identifikat mill-Amministrazzjoni.

Awtorita' tal-President

Il-President għandu l-awtorita' li jaġġorna kull laqgħa jekk iħoss illi ma jkunx hemm materja suffiċjenti li għandha tiġi diskussa.

2. Lista tal-Attendanza

Is-Segretarju Ġenerali għandu jzomm lista tal-Attendanza u l-minuti ta' kull laqgħa.

3. Notizzji ta' Mozzjonijiet

Notifikazzjoni ta' kull mozzjoni li se tkun se tiġi mressqa għandha tintbagħat bil-miktub lis-Segretarju Ġenerali kif jispjega regolament (10) Sub. Para. C, Pagna 5.

4. Notifikazzjoni għal-Laqqha

Is-Segretarju Ġenerali għandu javża bil-miktub u f'hin adegwat, lil dawk il-persuni li jkunu elliġibbli li jattendu u jinfurmhom dwar l-Aġenda li tkun ser tiġi diskussa.

F'kaz ta' urġenza u fuq deċiżjoni tal-President, in-notifika tista' tkun ta' mhux anqas minn tmienja u erbgħin (48) siegħa qabel il-laqqha.

5. Ordni tal-Proceduri

Fil-laqqha kollha, s-Segretarju Ġenerali għandu jippreżenta l-minuti tal-laqqha precedenti, għandha tinqara kull korrispondenza, kemm dik li tintbagħat kif ukoll li tirċievi l-Assoċjazzjoni. F'kaz li s-Segretarju Ġenerali ma jattendix, l-Assistent Segretarju jinħatar floku.

6. Mod ta' Diskussjoni

Kull persuna li titkellem waqt il-laqqha għandha tindirizza liċ-Chairman. Hadd ma jista' jitkellem waqt li tkun qed titkellem persuna oħra, jekk mhux fuq "point of order".

7. Mod ta' kif jiġu proċessati Mozzjonijiet

Il-Mozzjonijiet kollha li l-bżonn tagħhom jinqala' waqt xi laqgħa, kemm oriġinali kif ukoll emendi għalihom, għandhom, jekk ic-Chairman jordna hekk, jingħataw lis-Segretarju bil-miktub u bil-firma tal-proponent u s-sekondant. Kull membru għandu jaqra l-mozzjoni tiegħu qabel jibda jitkellem fuqha.

8. L-Ordni ta' kif isir id-diskors

Sakemm il-President ma jordnax xort'oħra, min iressaq xi riżoluzzjoni, ikollu d-dritt li jirrispondi dwarha u ma johroġx barra s-suġġett.

9. Emendi għall-Mozzjonijiet

Meta xi hadd iressaq emenda, hadd ma jista' jressaq emenda oħra qabel ma tiġi trattata għal kollox l-ewwel waħda. L-emendi għandhom jiġu trattati skond l-ordni kif preżentati. Kull emenda għandha tiġi preżentata fuq l-emenda oriġinali. Jekk xi emenda tiġi mwarrba u ma jkunx hemm emendi oħrajn, allura l-ewwel emenda jew il-proposta oriġinali, skond il-każ, għandha tgħaddi bħala riżoluzzjoni mgħoddija mill-kamra.

10. Emenda ma tiġix diskussa jekk min iressaqha ma jkunx preżenti

Jekk xi membru jew tim iressaq mozzjoni jew emenda u ma jkunx preżenti waqt il-Laqqgħa Ġenerali, il-mozzjoni jew emenda ma tiġix diskussa.

11. Deċiżjoni fuq “show of hands”.

Kull kwistjoni mqajjma waqt xi laqqgħa, għandha tiġi deċiża fuq “show of hands”. F’każ li xi membru jew delegat jitlob li d-deċiżjoni għandha tittiehed b’votazzjoni sigrieta, din it-talba għandha tiġi milqugħa.

12. Fwejjeġ imressqa jew diskussi mill-Kunsill huma meqjusa Konfidenzjali.

Diskussjonijiet, stqarrijiet mill-membri, stqarrijiet ta’ xhieda u materja oħra mressqa quddiem il-Kunsill jew xi Bord ieħor tal-Assoċjazzjoni huma meqjusa bħala konfidenzjali u kull membru preżenti waqt il-laqqgħat huwa fl-obbligu li jonora dan ir-regolament. F’każ illi dan ir-regolament ma jiġix osservat, il-persuna/i u/jew it-tim jiġu sospiżi minn kull attività tal-M.D.A. kif ukoll imposta multa ta’ mijja u ħamsin euro (€150).

Fil-każ li tinqalgħa xi ħaġa li mhux imniżżla f’dan l-Istatut, id-deċiżjoni tal-Kunsill hi finali u inappellabbli.